

വാല് ഒരൂ ചേലാവുന്ന കാലം

വാഷിംഗ്ടൺ പോസ്റ്റ് ദിനപത്രം പ്രസിദ്ധീകരിച്ചതും കേന്ദ്ര സർക്കാർ കഴിഞ്ഞ ഒമ്പതു മാസമായി പൂർത്തിയെടുത്തുമായ ആ കത്ത് നമ്മുടെ പ്രധാനമന്ത്രിയുടെ അടിമത്തത്തിന്, പ്രത്യേകിച്ച് ആവശ്യമില്ലാതിരുന്നിട്ടും, അനാവശ്യമായ ഒരു തെളിവു കൂടി നൽകി. ദുഃഖകരമെന്നു പറയട്ടെ നിർണായകമായ ഈ വെളിപ്പെടുത്തൽ പ്രത്യേകിച്ച് ഒരു മാറ്റവും ഇന്ത്യയിലുണ്ടാക്കാൻ പോകുന്നില്ല. പണക്കാരനായ പട്ടാമ്പലൻ മകളെ കെട്ടിച്ചുകൊടുക്കുമ്പോൾ പറയുന്ന ന്യായമുണ്ടല്ലോ അത് പോലെയാണ് ഇന്ത്യയുടെ കാര്യം. അമേരിക്കയുടെ അടിമരാജ്യമാവുക എന്നതിലപ്പുറം ഇന്ത്യക്ക് മറ്റൊരു മഹാഭാഗ്യമാണാവോ ലഭിക്കാൻ പോകുന്നത്? സ്വാതന്ത്ര്യം പണയം വെച്ചു കഴിഞ്ഞ സ്ഥിതിക്ക് പ്രധാനമന്ത്രിക്കെന്ന് ചേതം, ഈ കത്ത് പുറത്തായതുകൊണ്ട്? ബിസിനസ് നടന്നില്ലേ? പാർലമെന്റിനെ വഞ്ചിച്ചുവെങ്കിലെന്ത്? ആണവക്കരാർ ഒപ്പിട്ടപ്പോൾ തന്നെ ഈ വസ്തുത അറിയേണ്ടവർ അറിഞ്ഞിരുന്നുവല്ലോ. ശേഷിച്ച ഇന്ത്യക്കാരും ഇന്നല്ലെങ്കിൽ നാളെ ആ സത്യം അറിയേണ്ടതു തന്നെയായിരുന്നു. നമ്മുടെ നിലവാരമില്ലാത്ത പത്രങ്ങളിലൂടെ ഈ വിശേഷം വായിച്ചറിയാനതിനേക്കാൾ എത്ര അന്തസ്സുറ്റതായി അമേരിക്കയിലെ ഏറ്റവും മികച്ച പത്രമായ *വാഷിംഗ്ടൺ പോസ്റ്റ്* ലൂടെ ഇക്കാര്യം പുറത്തുവന്നത്! നാണംകെട്ടവന്റെ ആസന്നത്തിൽ ആലു മുളച്ചാൽ അതും ഒരു ചേല്.

എത്ര ലജ്ജാകരമായ വ്യവസ്ഥകൾക്കാണ് മൻമോഹൻ സിംഗ് ഇന്ത്യയെ അമേരിക്കയുടെ പന്തിയിൽ കെട്ടിയത് എന്നതിന് ഈ പൂർത്തിയെച്ച കത്തിൽ ഒന്നും രണ്ടുമല്ല ഡസൻ കണക്കിന് ഉദാഹരണങ്ങളാണുള്ളത്. കരാറിനെ കുറിച്ച് അമേരിക്കൻ സെനറ്റർമാർ ചോദിച്ച വിശദീകരണങ്ങൾക്ക് നൽകിയ മറുപടിയിലാണ് ഇന്ത്യയിലെ ശാസ്ത്ര സമൂഹവും പാർലമെന്റും മധ്യമങ്ങളും ഉയർത്തിയ മുഴുവൻ ആശങ്കകളെയും ശരിവെച്ച ഈ കത്ത് ജോർജ് ബുഷ് ഒപ്പിട്ടു നൽകിയത്. ഇതിന്റെ കോപ്പി 2008 ജനുവരിയിൽ ഇന്ത്യക്ക് ലഭിച്ചിരുന്നു. അതിനു ശേഷമാണ് പ്രധാനമന്ത്രി പാർലമെന്റിൽ കരാറിനെ കുറിച്ച് ആശങ്കകൾ ശരിയല്ലെന്ന വിശദീകരണം നൽകിയത്. ജനങ്ങളോടും പാർലമെന്റിനോടും നൂണ പറയാൻ യു.പി.എ സർക്കാർ തീരുമാനമെടുത്തത് ബോധപൂർവ്വമായിരുന്നുവെന്നർത്ഥം. സംവേദനക്ഷമമായ ആണവ സാങ്കേതികവിദ്യകൾ ഇന്ത്യക്ക് ഒരിക്കലും കൈമാറില്ലെന്നും എപ്പോഴെങ്കിലും ഇന്ത്യ അണുപരീക്ഷണം ആവർത്തിച്ചാൽ അടിയന്തര പ്രാബല്യത്തോടെ ആണവകരാർ റദ്ദാക്കുമെന്നും തടസ്സങ്ങളില്ലാതെ ആണവ ഇന്ധനം ഉറപ്പുവരുത്തുമെന്ന് ഇന്ത്യക്ക് വാക്കു കൊടുത്തിട്ടില്ലെന്നും ജോർജ് ബുഷ് സ്വന്തം സെനറ്റർമാർക്ക് നൽകിയ എഴുത്തിലുണ്ട്. ബോംബുപരീക്ഷണം നടത്തിയാൽ ആണവ കരാർ റദ്ദാക്കുമെന്ന് ഇന്ത്യയിലെ മധ്യമങ്ങൾ തെറ്റായി റിപ്പോർട്ട് ചെയ്തതാണ്. അണുപരീക്ഷണം എന്നാണ് ബുഷിന്റെ കത്തിലുള്ള വാക്ക്.

ഇന്ത്യക്ക് അനുകൂലമായ വ്യവസ്ഥകൾ വിയനയിലെ അന്താരാഷ്ട്ര ആണവ ഉൽപന്ന ദാതാക്കളുടെ യോഗം അഗീകരി

ക്കുമെന്ന വ്യാമോഹം മധ്യമങ്ങളിലൂടെ കേന്ദ്രസർക്കാർ പ്രചരിപ്പിക്കുന്നതിനിടയിലാണ് അമേരിക്കൻ സെനറ്ററായ ഹോവാർഡ് ബെർമാൻ ഈ എഴുത്ത് പരസ്യപ്പെടുത്തിയത്. അമേരിക്കയുടെ ഹൈഡ് ആക്ടിൽ പറയുന്നതല്ലാത്ത ഒരു ആനുകൂല്യവും ഇന്ത്യക്ക് നൽകരുതെന്ന് വിയന യോഗത്തിന് നൽകിയ താക്കീതം കൂടിയാണ് ബുഷിന്റെ ഈ എഴുത്ത്. ഇന്ത്യയോട് അനുകൂലമായ ഒരു ദാക്ഷിണ്യവും അമേരിക്ക കാണിച്ചിട്ടില്ല എന്ന് വിയന യോഗത്തിൽ ഇടഞ്ഞു നിൽക്കുന്ന ന്യൂസിലാന്റിനെയും ആസ്ട്രിയയെയും ബോധ്യപ്പെടുത്താനും കൂടിയാണ് ഈ അറ്റകൈ പ്രയോഗം നടത്തിയത്. അതിലൂടെ സംഭവിച്ചതോ? പുറമെ മറ്റൊന്നൊക്കെ അവകാശവാദങ്ങൾ ഉന്നയിക്കുന്നുണ്ടെങ്കിലും വിയനയിലെ യോഗത്തിലും നാം സ്വയം വിൽക്കുകയാണെന്നും മൻമോഹനും സംഘവും നൂണകളല്ലാതെ മറ്റൊന്നും പറയുന്നില്ലെന്നും ഒരിക്കൽ കൂടി വ്യക്തമാക്കപ്പെട്ടു.

കരാറിൽ ഇന്ത്യയുടെ പങ്കാളിയായ അമേരിക്ക കർക്കശമായ നിലപാടാണ് സ്വീകരിക്കുന്നതെന്ന് വ്യക്തമായ സ്ഥിതിക്ക് അന്താരാഷ്ട്ര ആണവ ഉൽപന്ന ദാതാക്കൾ സ്വന്തം നിലയിൽ എങ്ങനെയാണ് അയവു വരുത്തുക? ഇതോടെ റഷ്യയും ഫ്രാൻസുംമൊക്കെ സ്വാഭാവികമായും തങ്ങളുടെ നിലപാടുകൾ കൂടുതൽ കർക്കശമാക്കുകയല്ലേ ചെയ്യുക? അമേരിക്കയുടെ ഹൈഡ് ആക്ട് ഇന്ത്യക്ക് ബാധകമല്ലെന്ന് വാർഡ് കമ്മിറ്റി കോൺഗ്രസ് നേതാക്കൾ വരെ മൈക്കുകെട്ടി കുവിയാർത്തു നടന്നിട്ട് ഇപ്പോഴെന്തായി? ഹൈഡ് ആക്ടിൽ പറയുന്നതല്ലാത്ത ഒന്നും ലോകത്ത് ഒരു ഏജൻസിയിലൂടെയും ഇന്ത്യക്ക് ലഭിക്കാൻ പോകുന്നില്ലെന്നും വ്യക്തമായില്ലേ?

സിവിലിയൻ, സൈനികം എന്നിങ്ങനെ വേർതിരിക്കാതെ ഇന്ത്യയുടെ മുഴുവൻ റിയാക്ടറുകളും അമേരിക്കൻ പരിശോധക സംഘങ്ങൾക്ക് തുറന്നു കൊടുത്താൽ ചില 'എല്ലിൻ തുണ്ടുകൾ' കൂടി ഇന്ത്യക്ക് വലിച്ചെറിഞ്ഞു കൊടുക്കുന്നതിൽ അമേരിക്കക്കു വിരോധമില്ലെന്നാണ് സൂചന. വിയനയിൽ കിട്ടാൻ പോകുന്ന എന്തോ വമ്പിച്ച ആനുകൂല്യത്തെ കുറിച്ച് പെരുമ്പറയടിച്ച് രംഗത്തിറങ്ങിയ സ്ഥിതിക്ക് പുതിയ വ്യവസ്ഥകളിലും കൂടി ഒപ്പിട്ടു കൊടുത്ത് ഇന്ത്യയെ എങ്ങനെ 'സൂപ്പർപവർ' ആക്കിമാറ്റാം എന്ന ചിന്തയിലായിരിക്കും യു.പി.എ സർക്കാർ. അമേരിക്ക കർക്കശമാക്കിയതിലപ്പുറം ഇന്ത്യക്ക് തങ്ങളുടെ ഭാഗത്തു നിന്നും പുതിയ ആനുകൂല്യങ്ങൾ നൽകേണ്ടതില്ലെന്നുള്ള തീരുമാനമാണ് യഥാർത്ഥത്തിൽ ഉണ്ടാവാൻ പോകുന്നത്. അവതിലേറെ ഭേദഗതികൾ വരുത്തിയിട്ടും ഇന്ത്യയുടെ വിധേയത്വം പാശ്ചാത്യ ശക്തികൾക്കു ബോധ്യപ്പെടുന്നില്ലെന്നാണ് ഇതിന്റെ സാരം. ആണവ നിരായുധീകരണ ഉടമ്പടിയിൽ ഒപ്പുവെക്കാത്തേടത്തോളം ഇന്ത്യക്ക് ആണവ ഇന്ധനം നൽകാനാവില്ലെന്ന കടുപ്പിടുത്തമാണ് വാക്കുകൾ മാറ്റിയും പാശ്ചാത്യർക്കു വേർതിരിച്ചും പുനരവതരിക്കുന്നത്. അതായത് സമ്പൂർണ്ണമായ സമർപ്പണം... ■